



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

FRIDAY, SEPTEMBER 16, 2022 / BHADRA 25, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩(૧) (ખ) હેઠળનું.

નં.પલસ/મજસ/ગ.ઉ.૨૧/જાહેરનામું/વશી/૩૧૬૪/૨૦૨૨.—પોલીસ અધિક્ષકશ્રી, પંચમહાલ ગોધરાએ તેઓના તા.૩૧/૦૮/૨૦૨૨ના પત્ર નં. એલ.આઈ.બી/જાહેરનામું/૩૩૩૬/૨૦૨૨થી ગોધરા શહેરમાં તા.૦૫/૦૮/૨૦૨૨ના રોજ ગણપતિ વિસર્જન શોભાયાત્રા થનાર છે. વિસર્જનના દિવસે ગોધરા શહેરના તમામ વિસ્તારમાંથી ગણેશ મંડળો તરફથી ગણેશજીની મૂર્તિ તથા ડી.જે. સાથે વહેલી સવારથી વિશ્વકર્મા ચોક ખાતે વિસર્જનમાં ભાગ લેવા આવવાની તૈયારી કરે છે. મોટાભાગની શ્રીજીની સવારી ગોધરા ભુરાવાવ વિસ્તાર તથા બામરોલી રોડ, સાંપા રોડ તથા આઈ. ટી.આઈ. બાજુની તમામ સોસાયટીઓમાંથી ખૂબ જ મોટા પ્રમાણમાં શ્રીજીની વિસર્જન સવારીઓ નિકળવાની હોય ગોધરા શહેરના તમામ રોડ ઉપર ટ્રાફિક જામની પરિસ્થિતિ સર્જાય તેવી શક્યતા છે. ગોધરા એસ.ટી. ડેપો શહેરની મધ્યમાં આવેલ છે. જ્યાં રોજની હજારો બસો આવતી હોય છે. તા.૦૫/૦૮/૨૦૨૨ના રોજ ગણપતિ વિસર્જનના દિવસે ગોધરા શહેરમાં ટ્રાફિક જામ ન થાય અને કાયદો અને વ્યવસ્થાની પરિસ્થિતિ જળવાઈ રહે તે માટે લાલબાગ એસ.ટી. સ્ટેન્ડને દિન-૦૧(એક) માટે હંગામી ધોરણે અન્ય જગ્યાએ ખસેડવા માટે જાહેરનામું બહાર પાડવા વિનંતી કરેલ છે.

આ બાબતે વિભાગીય નિયામકશ્રી, એસ.ટી., ગોધરાના તા.૩૦/૦૮/૨૨ના રોજ પત્ર ક્રમાંક: ડીસી/જેડીએ/ટીઆર/ઓપ-જન/૪૦૫થી તા.૦૫/૦૮/૨૦૨૨ના રોજ સવારના ૦૮-૦૦ કલાકથી સાંજના ૧૭-૦૦ કલાક સુધીના સમયગાળા માટે ગોધરા શહેરમાં યોજાનાર ગણપતિ વિસર્જનના દિવસ માટે “ગોધરા લાલબાગ એસ.ટી. સ્ટેન્ડ” ને “વિભાગીય યાંત્રાલય સામે આવેલ ગોધરા ડેપો વર્કશોપ, અમદાવાદ રોડ, ગોધરા” ખાતે ખસેડવા બાબતનો તેમની કક્ષાએ નિર્ણય લેવાયેલ હોય તેઓનો હકારાત્મક અભિપ્રાય છે.

સબબ ગોધરા શહેરમાંથી પસાર થતી એસ.ટી. બસોથી ટ્રાફિકની સમસ્યા ન સર્જાય અને ટ્રાફિકનું નિયમન સરળતાથી થઈ શકે તેમજ કાયદો અને વ્યવસ્થાની પરિસ્થિતિ જળવાઈ રહે તે માટે તા.૦૫/૦૮/૨૦૨૨ના રોજ સવારના ૦૮-૦૦ કલાકથી સાંજના ૧૬-૦૦ કલાક સુધી સમયગાળા માટે “ગોધરા લાલબાગ એસ.ટી. સ્ટેન્ડ” ને “વિભાગીય યાંત્રાલય સામે આવેલ ગોધરા ડેપો વર્કશોપ, અમદાવાદ રોડ, ગોધરા” ખાતે ખસેડવું જરૂરી જણાય છે.

આથી હું, એમ. ડી. ચુડાસમા (જી.એ.એસ) અધિક જિલ્લા મેજિસ્ટ્રેટ, પંચમહાલ ગોધરા ગુજરાત પોલીસ અધિનિયમ-૧૯૫૧ની કલમ-૩૩(૧) (ખ) અન્વયે મને મળેલ અધિકારની રૂએ, આથી ફરમાવું છું કે, તા.૦૫/૦૮/૨૦૨૨ના રોજ સવારના ૦૮-૦૦ કલાકથી સાંજના ૧૬-૦૦ કલાક સુધી સમયગાળા માટે “ગોધરા શહેર લાલબાગ ખાતેના એસ.ટી. સ્ટેન્ડ” ને ગણેશ વિસર્જન શોભાયાત્રાથી ઉદ્ભવનાર ટ્રાફિક સમસ્યાને નિવારવા જાહેર હિતમાં હંગામી ધોરણે “વિભાગીય યાંત્રાલય સામે આવેલ ગોધરા ડેપો વર્કશોપ, અમદાવાદ રોડ, ગોધરા” ખાતે ખસેડવાનું રહેશે. ત્યાર પછી ગોધરા લાલબાગ એસ.ટી. સ્ટેન્ડ ખાતેથી એસ.ટી. બસોનું સંચાલન યથાવત સ્થિતિમાં કરવાનું રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૧ તથા ભારતના ફોજદારી અધિનિયમની કલમ-૧૮૮ મુજબ શિક્ષાને પાત્ર થશે.

આજ તારીખ ૦૨જી સપ્ટેમ્બર, ૨૦૨૨ના રોજ મારી સહી તથા કચેરીનો સિક્કો કર્યો.

એમ. ડી. ચુડાસમા,
અધિક જિલ્લા મેજિસ્ટ્રેટ,
પંચમહાલ-ગોધરા.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩(૧) (ખ) હેઠળનું.

નં.પલસ/મજસ/ગ.ઉ.૨૨/જાહેરનામું/વશી/૩૧૬૫ થી ૩૧૭૬/૨૦૨૨.—પોલીસ અધિક્ષકશ્રી, પંચમહાલ ગોધરાએ તેઓના તા.૩૧/૦૮/૨૦૨૨ના પત્ર નં. એલ.આઈ.બી/જાહેરનામું/૩૩૪૦/૨૦૨૨થી ગોધરા શહેરમાં તા.૦૫/૦૮/૨૦૨૨ના રોજ ગણપતિ વિસર્જન થનાર હોઈ આ માટે સ્થાપના સ્થળેથી નિયત કરેલ રૂટ ઉપર થઈ વિસર્જન કરવા માટે વહેલી સવારથી ગોધરા શહેરના માર્ગો ઉપરથી પસાર થતાં ટ્રાફિક સમસ્યા ઉભી થવાની શક્યતા હોઈ તા.૦૫/૦૮/૨૦૨૨ના રોજ સવારના ૦૮:૦૦ કલાકથી રાત્રીના ૨૩:૦૦ કલાક સુધી દરખાસ્તે જણાવેલ માર્ગો ઉપર તમામ પ્રકારના વાહનો/એસ.ટી. બસોની આવ-જા કરવા ઉપર તેમજ આ વાહનો ડાયવર્ટ કરવા અંગે જાહેરનામું પ્રસિધ્ધ કરવા દરખાસ્ત કરેલ છે.

ગોધરા શહેરમાં વિસર્જનના દિવસે વિશ્વકર્મા ચોક ખાતે વિસર્જનમાં ભાગ લેવા સવારથી તમામ વિસ્તારોમાંથી ગણેશ મંડળો ગણેશજીની પ્રતિમા તથા ડી.જે. સાથે વહેલી સવારથી સ્થાપના સ્થળેથી વિસર્જનના સ્થળે જનાર છે. જેને જોવા વિશાળ જનસમુદાય પગપાળા અને વાહનોમાં અવર-જવર કરતા હોઈ તે કારણસર ગોધરા શહેરના તમામ રોડ ઉપર ટ્રાફિક જામની પરિસ્થિતિ સર્જાય છે. આ દરમિયાન ગોધરા શહેરના તમામ વાહનો અને શહેરમાં પ્રવેશતા વડોદરા, દાહોદ અને અમદાવાદ જિલ્લા તરફથી આવતા વાહનોની ટ્રાફિકની સમસ્યા વિકટ બનતી હોઈ ગોધરા શહેરમાં ગણેશ વિસર્જનના દિવસે ગોધરા શહેરમાં આવતા વાહનોના પ્રવેશ ઉપર પ્રતિબંધ મુકવો અને વાહનોની આવ-જા માટે ડાયવર્ઝન આપવું જરૂરી જણાય છે.

આથી હું, એમ. ડી. ચુડાસમા (જી.એ.એસ.) અધિક જિલ્લા મેજિસ્ટ્રેટ, પંચમહાલ ગોધરા ગુજરાત પોલીસ અધિનિયમ-૧૯૫૧ની કલમ-૩૩(૧) (ખ) અન્વયે મને મળેલ અધિકારની રૂએ, ગણેશ વસર્જનના દિવસે એટલે કે તા.૦૫/૦૮/૨૦૨૨ના રોજ સવારના ૦૮:૦૦ કલાકથી ૨૩:૦૦ કલાક દરમિયાન ગોધરા શહેર હદિવસ્તારમાં નીચે મુજબ અમલવારી કરવા ફરમાવું છું.

- (૧) વડોદરા, દાહોદ તથા અમદાવાદ જિલ્લા તરફથી આવતા તમામ પ્રકારના વાહનોનો ગોધરા શહેરમાં પ્રવેશ કરવા ઉપર પ્રતિબંધ રહેશે.
- (૨) ગોધરા શહેરમાં લુણાવાડા તથા અમદાવાદ તરફ જતાં વાહનોનું ડાયવર્ઝન તૂંપ્તિ હોટલથી બાયપાસ, પરવડી ચોકડી, પોપટપુરા ઓવરબ્રીજથી રહેશે.
- (૩) એસ.ટી. બસો તથા ગોધરા શહેરના વ્યક્તિઓ તથા અન્ય બહાર ગામથી ગોધરા શહેરમાં આવતા-જતાં વ્યક્તિઓના વાહનો કંકુથાંભલા બાયપાસ ચોકડીથી ગોવિંદી ગામ થઈ એફ.સી.આઈ. ગોડાઉન થઈ ગોધરા-ભુરાવાવ આવ-જા કરી શકશે. ગોધરા ભુરાવાવથી પોપટપુરા ઓવરબ્રીજ સુધી એસ.ટી. બસો તથા ખાનગી વાહનો જઈ શકશે. પોપટપુરા ઓવરબ્રીજથી ભુરાવાવ ગોધરા તરફના રોડ ઉપર કોઈ પણ વાહન કે એસ.ટી. બસ આવી શકશે નહીં.
- (૪) લાલબાગ બસ સ્ટેન્ડથી રવિ કોર્પોરેશન તરફ જતાં નગરપાલિકાના રોડ પર તમામ પ્રકારના ખાનગી વાહનોની અવર જવર ઉપર પ્રતિબંધ રહેશે. આ રોડ ઉપર ફક્ત લાલબાગ પાસે તળાવમાં ગણપતિ વિસર્જન કરવા આવતાં વ્યક્તિઓ/વાહનોની અવર-જવર ચાલુ રહેશે.

આ જાહેરનામાનો અમલ ગોધરા શહેરમાં જીવન જરૂરીયાતની ચીજ વસ્તુઓ, પુરવઠો લઈને આવતા ભારે વાહનો તથા એસ.ટી. બસો તથા સરકારી ફરજોના કામકાજમાં રોકાયેલ વાહનોને લાગુ પડશે નહીં.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૧ તથા ભારતના ફોજદારી અધિનિયમની કલમ-૧૮૮ મુજબ શિક્ષાને પાત્ર થશે.

આજ તારીખ ૦૨જી સપ્ટેમ્બર, ૨૦૨૨ના રોજ મારી સહી તથા કચેરીનો સિક્કો કર્યો.

એમ. ડી. ચુડાસમા,
અધિક જિલ્લા મેજિસ્ટ્રેટ,
પંચમહાલ-ગોધરા.

